

ہم گنہگار عورتیں

یہ ہم گنہگار عورتیں
ہیں

جو اہل جہتہ کی تمکنت سے

نہ رعب کھائیں

نہ جان بیچیں

نہ سر جھکائیں

نہ لالچہ بوڑیں

یہ ہم گنہگار عورتیں ہیں

کہ جن کے جسموں کی فصل بیچیں جو لوگ

وہ سرفراز ٹھہریں

نیابتِ امتیاز ٹھہریں

وہ دائرہ اہل ساز ٹھہریں

یہ ہم گنہگار عورتیں ہیں

کہ بیچ کا پرچم اٹھا کے نکلیں

تو جھوٹ سے شاہراہیں اٹی ملے ہیں

ہر ایک دہلیز پر سزاؤں کی داستاںیں دکھی ملے ہیں

جو بول سکتی تھیں ، وہ زبانیں کٹی ملے ہیں

یہ ہم گنہگار عورتیں ہیں

کہ اب تعاقب میں رات بھی آئے

تو یہ آنکھیں نہیں بجھیں گی -

کہ اب جو دیوار گر چکی ہے

اسے اٹھانے کی ضد نہ کرنا !

یہ ہم گنہگار عورتیں ہیں
جو اہل جہنم کی تکلیف سے نہ رعب کھائیں
نہ جان بیچیں
نہ سر جھکائیں، نہ ہاتھ جوڑیں!

کشورناہید

ہم اندھے پن کے متلاشی ہیں
 جہاں تمیز کی حدیں غائب ہو جاتی ہیں
 اور ہم صرف لمس بن کر رہ جاتے ہیں ،
 لمس - جو معذرت اور التجا کا آئینہ ہے
 یہاں عزت اور امیری رہے گی
 اس لئے کہ ہم ذہنوں کو پھو کر انہیں بے قیمت کر دیتے ہیں -
 درخت پتے پہنتے ہیں
 مگر خزاں ، وصال کی شہوتوں میں انہیں دوز کر دیتی ہے -
 ہم بہرے پن کے متلاشی ہیں
 کہ جہاں لفظ و معنی ، صرف ہلتے لیوں کی جنبش میں
 قید ہوتے ہیں
 جنبش - - - - - کہ پتلیوں کے تار ذرا بھی غلط مل جاتیں
 تو سارا کھیل چوٹ ہو جاتا ہے
 یہ کھیل تو رہے گا
 اندر کے خوف کو عرشہ مت بننے دو
 ہم گونگے پن کے متلاشی ہیں
 کہ تالی بجانے والے آواز استعمال نہیں کرتے ہیں
 آواز، آزاد ہو تو خرہ منصور
 اور گھٹ جائے تو حسن ناصر بن جاتی ہے
 مگر گونگے پیچ تو سکتے ہیں
 یہ کیوں ہے - یہ کیوں ممکن ہے !!

کشور ناہید

موم محل

میرے بیاہ سے پہلے میری ماں
خواب میں ڈر جایا کرتی تھی
اس کی خوفناک چیخوں سے میری آنکھ کھل جاتی تھی
میں اسے جگاتی ، ماجرا پوچھتی
اور وہ خالی آنکھوں گھورتی رہتی
اسے خواب یاد نہیں رہتے تھے ۔
ایک رات خواب میں ڈر کر
اس نے چیخ نہیں ماری
خوف زدہ ہو کر مجھے اپنے ساتھ چمٹا لیا تھا
میں نے ماجرا پوچھا
تو اس نے آنکھیں کھول کر شکرانہ ادا کرتے ہوئے کہا
"میں نے خواب میں دیکھا تھا
تم ڈوب رہی ہو اور میں نے تمہیں بچانے کو دریا میں چھلانگ لگائی ہے"
اور اس رات بجلی گرنے سے
ہماری بھینس اور میرا منگیتر جل گئے تھے ۔
ایک رات ماں سو رہی تھی اور میں جاگ رہی تھی ،
ماں بار بار ٹھٹی بند کرتی اور کھولتی
اور یوں لگتا کہ جیسے کچھ پکڑنے کی کوشش میں ٹھک کر

مگر پھر ہمت بانڈھنے کو مسہی بند کرتی ہے
میں نے ماں کو جگایا
مگر ماں نے مجھے خواب بتانے سے انکار کر دیا -
اس دن سے میری نیند اڑ گئی
میں دوسرے صحن میں آگئی
اب میں اور میری ماں دونوں خواب میں پھینس مارتے ہیں
اور جب کوئی پوچھے
تو کہہ دیتے ہیں
ہمیں خواب یاد نہیں رہتے -

کشور ناہید

گھاس تو مجھ جیسی ہے

گھاس تو مجھ جیسی ہے
پاؤں تلے بچھ کر ہی ، زندگی کی مراد پاتی ہے
گر یہ بھیب کر کس بات کی گواہی بنتی ہے
شر مساری کی آہنج کی
کہ جذبے کی حدت کی
گھاس بھی مجھ جیسی ہے
ذرا سر اٹھانے کے قابل ہو
تو کاٹنے والی مشین
اسے غل بنانے کا سودا لے
بھوار کرتی رہتی ہے
عورت کو بھی بھوار کرنے کے لئے
تم کیسے کیسے جتن کرتے ہو۔
نہ زمین کی ٹھوکی خواہش مرقی ہے
نہ عورت کی ۔

میری مانو ، تو وہی پگڈنڈی بنانے کا خیال درست تھا
جو وصلوں کی شلستوں کی آہنج نہ سہ سکیں
وہ پیوند زمین ہو کر
یونہی زور آوروں کے لئے راستہ بنا دیتے ہیں
مگر وہ پر کاہ ہیں
گھاس نہیں
گھاس تو مجھ جیسی ہے!

کشور ناہید

میں کون ہوں

موزے بیچتی جوتے بیچتی عورت میرا نام نہیں
میں تو وہی ہوں جس کو تم دیوار میں چن کر
مثل صبا بے خوف ہوئے

یہ نہیں جانا

پتھر سے آواز کبھی بھی دب نہیں سکتی
میں تو وہی ہوں رسم درواج کے بوجھ تلے
جسے تم نے چھپایا

یہ نہیں جانا

روشنی گھور اندھیروں سے کبھی ڈر نہیں سکتی
میں تو وہی ہوں گود سے جس کی پھول چنے
انگارے اور کانٹے ڈالے

یہ نہیں جانا

زنجیروں سے پھول کی خوشبو چھپ نہیں سکتی
میں تو وہی ہوں میری جیا کے نام پر تم نے
مجھ کو خریدنا مجھ کو بیچا

یہ نہیں جانا

کپے گھڑے پہ تیر کے سوہنی مر نہیں سکتی

میں تو وہی ہوں جس کو تم نے ڈولی بٹھا کے
 اپنے سر سے بوجھ اتارا
 یہ نہیں جانا
 ذہن غلام اگر ہے قوم ابھر نہیں سکتی
 پہلے تم نے میری شرم دجیا پر خوب تجارت کی تھی
 میری ممتا میری وفا کے نام پر خوب تجارت کی تھی
 اب گودوں میں اور ذہنوں میں پھولوں کے کھلنے کا موسم ہے
 پوسٹروں پر نیم برہنہ
 موزے بیچتی جوتے بیچتی عورت میرا نام نہیں

کشور نا، امید

نائب میر

بکری ذبح ہونے کا انتظار کرتی ہے
اور میں صبح ہونے کا -
کہیں روز دفتر کی میز پر ذبح ہوتی ہوں
جھوٹ بولنے کے لئے
یہی میری قیمت ہے -
تازہ قبروں کی طرح پاؤڈر سے لپے ہوئے چہرے
مجھے ملنے آتے ہیں
ذہنوں کے قبرستان میں ایسی سجاوٹیں ہی
زیب دیتی ہیں
میں اور میرا وطن ایک ساتھ پیدا ہوئے تھے
مگر دونوں کی بھارت بچپن ہی میں ماری گئی -
میں نے روٹی دیکھی نہیں
اپنے تصور میں اس کی شکل بناتی اور کھاتی ہوں
میرے بہت سے ہم عمر ، روٹی صرف خواب میں دیکھتے ہیں -
میرے ملک میں عورتیں پہلی کا چاند دیکھ کر دعائیں مانگتی ہیں
اور باقی ساری دعائیں اگلی پہلی کے لئے اٹھا رکھتی ہیں -
دوسری شادی کے اجازت نامے پہ اٹھوٹھا رگانے کے بعد
بھی
وہ پہلی کا چاند دیکھ کر دعائیں مانگتی رہتی ہیں ،
شاید ہم جیسے جھوٹ بولنے والوں کی عاقبت سنوارنے کے لئے -

ہم اپنی جنگجویمانہ بہادری کے گن گاتے ہیں
اور کہیں ہم پر یلغار کرتی رہتی ہیں -
ہم اپنے قد سے لمبی تلوار کو اسلاف مانتے ہیں
اور ان کا رنگ اپنی زبانوں پر سجا لیتے ہیں
زندگ خوردہ زبانوں اور زمانوں میں زندگی بسر کرنے والوں کا نام
دفتری بالو ہوتا ہے -

جانے والے کا ہر حساب غلط
اور آنے والے کا ہر حساب درست
زندگ خوردہ زبانیں ہی کہہ سکتی ہیں
اب تو تلوار بنانے والا آہن گر، یہ سمجھتا ہے
کہ فتح وہ تحریر کرتا ہے

کشور ناہید

سنسز شپ

جن زمانوں میں کبیرہ ظلم کو ہمیشہ کے لئے
مجسم نہیں کر سکتا تھا
میں ان زمانوں تک ہی
ظلم کو بہادری کا نام دینے کی تاریخ لکھنی چاہئے تھی۔
آج سلولائیڈ پہ منتقل منظروں کو دیکھ کر اندازہ ہوتا ہے
کہ پہاڑی ڈھلوانوں پہ جڑوں سے ٹوٹتے درختوں کی آواز اور
منظر نامہ کیسا ہوتا ہے۔
چاہے تم خوش ہو یا افسردہ
سانس تو لیتے ہو۔
آنکھیں کھولنے یا بند کرنے سے
ذہن پہ نقش، منظر نہیں بدلتا ہے
دریا میں کھڑے درخت کا تنا
لکڑی کا ہی رہتا ہے
مگر چھ نہیں بنتا ہے۔
ہم کب سے کہانیوں کی چھتوں پر چڑھے یہ سوچ رہے ہیں
کہ یہ شہر ہمارا ہے

بنیاد کی دیواروں کی زمین بیٹھ گئی ہے
گر اب تک ہم کہا نیوں کی چھتوں پر چڑھے
پسینگی دو پہروں کی اجڑی گلیوں کی ٹوٹی اینٹوں کی
چوڑی درازوں کو زندگی سمجھ رہے ہیں۔

کشور ناہمید

تود کلامی

مجھے سزا دو

کہیں نے اپنے لہو سے تعبیر خواب لکھی
جنوں بریدہ کتاب لکھی

مجھے سزا دو

کہیں نے تقدیس خواب فردا میں جاں گزاری
بر لطف شب زاد گان گزاری

مجھے سزا دو

کہیں نے قاتل کو وصف تیغ و علم سکھایا
سروں کو اوج قلم سکھایا

مجھے سزا دو

کہ میں علاؤ کی صلیب کی محنت رہی ہوں
ہوا کی زد پہ جلے چراغوں کی روشنی ہوں

مجھے سزا دو

کہ میں نے دو شیزگی کو سودائے شب گماں سے رہائی دی تھی
گھروں کے بچھتے دیوں کو شان خدائی دی تھی

مجھے سزا دو

کہ میں جیوں تو تمہاری دستار گرنے جانے

مجھے سزا دو

کہ میرے بیٹوں کے ہاتھ اٹھے تو تم نہ ہو گے
کہ ایک بھی تیغ حرف قوس سے نکلے تو تم نہ ہو گے

مجھے سزا دو
کہ میں تو ہر سانس میں نئی زندگی کی خواہش
میتاں و بعد حیات بھی زندہ تر رہوں گی
مجھے سزا دو
کہ پھر تمہاری سزا کی میعاد ختم ہوگی

کشور ناہید

انٹی کلاک وائزر

میری آنکھیں، تمہارے تلوے بھی بن جائیں
تو بھی تمہیں یہ خوف نہیں چھوڑے گا
کہیں دیکھ تو نہیں سکتی
جسموں اور فقروں کو
خوشبو کی طرح محسوس تو کر سکتی ہوں
میری ناک اپنے تحفظ کی خاطر
تمہارے سامنے رگڑ رگڑ کر
بے نشان بھی ہو جائے

تو بھی تمہیں یہ خوف نہیں چھوڑے گا
کہیں سونگھ تو نہیں سکتی
مگر کچھ بول تو سکتی ہوں
مرے ہونٹ تمہاری مجازیت کے گن
گا گا کر

خشک اور بے روح ہو بھی جائیں
تو بھی تمہیں یہ خوف نہیں چھوڑے گا
کہیں بول تو نہیں سکتی
مگر چل تو سکتی ہوں
مرے پیروں میں زوجیت
اور شرم و حیا کی بیڑیاں ڈال کر
مجھے مغلوج کر کے بھی
تمہیں یہ خوف نہیں چھوڑے گا
کہ میں چل تو نہیں سکتی

مگر سوچ تو سکتی ہوں
آزاد رہنے ، زندہ رہنے
اور مے سوچنے کا خوف
تہیں کن کن بلاؤں میں گرفتار کرے گا

کشور ناہید

سر و ملکوں کے آقاؤں کے نام

میرا ملک گرم ہے
میرے ہاتھوں کی تپش کا سبب شاید یہی ہے۔
میرا ملک گرم ہے
میرے پیروں کے جلنے کا سبب شاید یہی ہے۔
میرا ملک گرم ہے
میرے بدن پہ آبلوں کا سبب شاید یہی ہے۔
میرا ملک گرم ہے
میرے گھر کی چھت گھل کر گر جانے کا سبب شاید یہی ہے۔
میرا ملک گرم ہے
میری دیواروں کے جھلسا دینے کے روئے کا سبب شاید یہی ہے۔
میرا ملک گرم ہے
میرے بچوں کے پیارے رکھے جانے کا سبب شاید یہی ہے۔
میرا ملک گرم ہے
میرے بے لباس رکھے جانے کا سبب شاید یہی ہے۔
میرا ملک گرم ہے
شاید اسی لئے نہ برستے بادلوں کے آنے کا پتہ چلتا ہے۔
اور نہ سیلابوں کے گزر جانے کا
کہ میری فصلوں کے اجاڑنے کو
کبھی مہاجن کبھی جنگلی جانور، کبھی آفتیں
اور کبھی خود ساختہ آقا آن دھمکتے ہیں۔
مجھے اپنے گرم ملک سے نفرت کرنا مت سکھاؤ
مجھے ان آنٹنوں میں اپنے گیلے کپڑے سکھانے دو
مجھے اس کے کھلیانوں میں سونا اگانے دو

مجھے اس کے دریاؤں سے پیاس بجھانے دو
مجھے اس کے درختوں کی چھاؤں میں سانس لینے دو
مجھے اس دھول کو پہننے اور مسافتوں کو اوڑھنے دو
مجھے لمبے ہوتے سیلوں کی چھاؤں نہیں چاہئے
مجھے تو نکلتے سورج کی شعاعوں کی حمایت حاصل ہے
سورج اپنی توانائی میرے ملک میں ارزاں کرتا ہے

کشور ناہمید

رحم

”ابن عمر سے روایت ہے کہ جب بدکاری کرنے والے بوڑھے کو سنسار کیا گیا
تو مرد عورت پر جھک جھک جاتا اور اسے پتھروں سے بچاتا“

پاگل تن میں کیوں بستی ہے

یہ وحشی، تاریک آرزو

بہت قدیم اداس آرزو

تاریکی میں چھپ جانے کی

اک لمحے کو

اک لمحے کو

رب قہار! یہ معجزہ کیا ہے!

تیرا خلق کیا ہوا آدم

لذت سنگ کا کیوں خواہاں ہے

اس کی سحر زدہ چیمبوں میں

یہ کس برزخ کا نعمت ہے

کیا تھی بدن کے زخم کی لذت

بے تابی سے یوں رقصاں ہے

برہن مو سے سرخ و سیاہ لبو کا دریا اہل پڑا ہے۔

فہمیدہ ریاض

سورۃ یاسین

یہ آخر شب کا سناٹا!

اس نیم اندھیرے رستے پر

جلدی میں قدم بڑھاتی ہوئی

میں ایک اکیلی عورت ہوں

بڑی دیر سے میرے تعاقب میں

اک چاپ بے جو چلی آتی ہے

گھر۔۔۔۔!

میرا گھر۔۔۔۔!

میں اپنے گھر کیسے پہنچوں

سو کھے حلقوم اور بیٹھے دل سے سوچتی ہوں

شاید میں رستہ بھول گئی

یہ راہ تو میری راہ نہیں

اس راہ سے میں کب گزری تھی

سب گلیوں پر یہاں نام لکھے

اس گلی پہ کوئی نام نہیں

اور دور دور تک دم سادھے

یہ سارے گھرا نجانے ہیں

لو پیلے چاند کا ٹکڑا بھی

کالے پتوں میں ڈوب گیا

اب کچھ بھی نہیں

بس میرے منہ میں خوف سے بھاری اور مفلوج زباں ہے

یا

تلوؤں سے اوپر چڑھتی ہوئی

میرے انگ انگ میں رچی ہوئی

اک خنکی ہے

فہمیدہ ریاض

L I V I E T H N E V E T a t a a l t r i c s a

اے والی و رب کون و مراں

ڈوب گئی خاموشی میں مغرب کی اذان
کیسا سکوت ہے ، والی و رب کون و مراں

الحمد للہ رب العالمین

سب تعریف خدا کی ہے ، جو ہے بہت عظیم

بارش سے نکھرا نکھرا شفاف فلک

نیلا نیلا حد نظر تک پھیلا ہے

سبزے کی مٹھل سے ڈھکی ہے نرم زمین

الحمد للہ رب العالمین

سب تعریف خدا کی ہے ، جو ہے بہت عظیم

کیسی سوچ نے میرے دل میں چٹکی لی

کیسے دھیان سے میری آنکھیں بھر آئیں

سینے میں کیوں سناٹا سا چھپایا ہے

یہ میرے سجدے میں تذبذب کیسا ہے

لب پہ دعائیں آگے نہیں کیوں بے معنی

جیسے میرا اندر ہو سنسان اجاڑ

کوئی تو آئے کوئی تو آکر دستک دے

کیسے کھولوں اپنے دل کے بند کواڑ

فہمیدہ ریاض

لاؤ، ہاتھ اپنا لاؤ ذرا

لاؤ، ہاتھ اپنا لاؤ ذرا
تھو کے میرا بدن
اپنے بچے کے دل کا دھڑکنا سنو
ناف کے اس طرف
اس کی جنبش کو محسوس کرتے ہو تم؟
بس یہیں چھوڑ دو
تھوڑی دیر اور اس ہاتھ کو میرے ٹھنڈے بدن پر یہیں چھوڑ دو
میرے بے گل نفس کو قرار آ گیا
میرے عیسیٰ مرے درد کے چارہ گر
میرا ہر مونے تن
اس ہتھیلی سے تسکین پانے لگا
اس ہتھیلی کے نیچے مرالال کروٹ سی لینے لگا
انگلیوں سے بدن اس کا پہچان لو
تم اسے جان لو
چو منے دو مجھے اپنی یہ انگلیاں
ان کی ہر پور کو چو منے دو مجھے
ناخنوں کو لبوں سے لگا لوں ذرا
اس ہتھیلی میں منہ تو چھپا لوں ذرا
پھول لاتی ہوئی یہ ہری انگلیاں
میری آنکھوں سے آنسو ابلتے ہوئے
ان سے سینچوں گی میں
پھول لاتی ہوئی انگلیوں کی جڑیں - چو منے دو مجھے
اپنے بال، اپنے ماتھے کا چاند، اپنے لب
یہ چمکتی ہوئی کالی آنکھیں

مرے کا نپتے ہونٹ ، مری چھلکتی ہوئی آنکھ کو دیکھ کر کتنی حیران ہیں
 تم کو معلوم کیا - تم کو معلوم کیا
 تم نے جانے مجھے کیا سے کیا کر دیا
 میرے اندر اندھیرے کا آسبب تھا -
 یا کراں تا کراں ایک انمٹ خلا
 یوں ہی پھرتی تھی میں
 زلیت کے ذائقے کو ترستی ہوئی
 دل میں آنسو بھرے ، سب پر ہنستی ہوئی
 تم نے اندھیرا اس طرح بھر دیا
 پھوٹتی ہے مرے جسم سے روشنی
 سب مقدس کتابیں جو نازل ہوئیں
 سب پیغمبر جو اب تک اتارے گئے
 سب فرشتے کہ ہیں بادلوں سے پرے
 رنگ سنگیت ، سر ، پھول ، کلیاں ، شجر
 صبحدم پیڑ کی جھومتی ڈالیاں
 ان کے معنوم جو بھی بتائے گئے
 خاک پر نسنے والے بشر کو مسرت کے جتنے بھی نغمے سنائے گئے
 سب رشی ، سب منی ، انبیاء اولیا
 خیر کے دیوتا ، حسن ، نیکی ، خدا
 آج سب پر مجھے
 اعتبار آگیا - اعتبار آگیا

فہمیدہ ریاض

آڈن کے نام

یہ بیچ بے مرے فلسفی
میرے شاعر
وہ وقت آگیا ہے
کہ دنیا کے بوڑھے فریبی معلم کا جیہ پکر کر
نئے لوگ کہہ دیں
کتابیں بدل دو!
یہ جھوٹی کتابیں
جو ہم کو پڑھاتے چلے آ رہے ہیں
حقیقت کے رخ سے
یہ بے معنی فرسودہ لفظوں کے پردے ہٹا دو
جلا دو

کتابیں جو ہم نے پڑھی ہیں
جلا دو
کتابیں جو کہتی ہیں دنیا میں حق جیتتا ہے
یہ سب کذب و بیہودہ گوئی مٹا دو
یہ سب کچھ غلط ہے
کہ ہم جانتے ہیں
کہ جھوٹ اور بیچ میں ہمیشہ ہوئی جنگ
اور

جھوٹ جیتا ہے
کہ نفرت امر ہے
کہ طاقت ہے برحق
کہ بیچ ہارتا ہے
کہ شیطان نیکی کے احمق خدا سے بڑا ہے

فہمیدہ ریاض

باکرہ

آسمان تپتے ہوئے لوہے کی مانند سفید
ریگ سوکھی ہوئی پیاسے کی زبان کے مانند
پیاس حلقوم میں ہے، جسم میں ہے، جان میں ہے
سر بہ زانو ہوں۔ جھلنتے ہوئے ریگستاں میں
تیری سرکار میں لے آئی ہوں یہ وحش ذبیح!
مجھ پر لازم تھی جو قربانی وہ میں نے کر دی
اس کی اہلی ہوئی آنکھوں میں ابھی تک ہے چمک
اور سیاہ بال ہیں بھیگے ہوئے خوں سے اب تک
تیرا فرمان یہ تھا اس پر کوئی داغ نہ ہو
سو یہ بے عیب اچھوتا بھی تھا ان دیکھا بھی

بے کراں ریگ میں سب گرم لہو جذب ہوا
دیکھ چادر پہ مری مثبت ہے اس کا دھبا
اے خداوند کبیر

اے جبار!

متکبر و جلیل!

ہاں ترے نام پڑھے اور کیا ذبح اے
اب کوئی پارہ ابر آئے، کہیں سایہ ہو
اے خداوند عظیم

باد تسکین! کہ نفس آگ بنا جاتا ہے!

قطرہ آب کہ جاں لب پہ چلی آئی ہے

فہمیدہ ریاض

کو تو ال بیٹھا ہے

کو تو ال بیٹھا ہے
کیا بیاں دین اس کو
(جان جیسے تڑپی ہے
کچھ عیاں نہ ہو پائے
وہ گزر گئی دل پر
جو بیاں نہ ہو پائے)

لو بیان دیتے ہیں
ہاں لکھو کہ سب سچ ہے
سب درست الزامات
اپنا جرم ثابت ہے
جو کیا بہت کم تھا
صرف یہ ندامت ہے
کاش وقت پھر آئے
حق ادا ہوا ہے
کب

یہ کرو اضافہ اب
جب تنک ہے دم میں دم
پھر وہی کریں گے ہم
یو سکا تو کچھ بڑھ کر
پھر وہ حرف لکھیں گے
تیرہ زاد ہر آمر
کانپ اٹھے جسے پڑھ کر

پھر وہ گیت چھیڑیں گے
لبتہ دست ہر مظلوم
حجوم اٹھے جسے گا کر
چیتھڑا ہے یہ قانون!
باغیوں کے قدموں کی
اس سے دھول جھاڑیں گے
آمری محسوس ہے
یہ نظام احکامات
بیچ چوک پھاڑیں گے

وقت آنے والا ہے
احساب ہم لیں گے
جب حساب ہم لیں گے
پھر جواب دینے کو
تم مگر کہاں ہو گے

غار و خس سے کم تر ہو
راستہ کے کنکر ہو
جس نے راہ گھیری ہے

وہ تمہارا آقا ہے
ہم نے دل میں ٹھانی ہے
راہ صاف کر دیں گے
تم، کہ صرف نوکر ہو
تم کو معاف کر دیں گے

فہمیدہ ریاض

تصویر

مرے دل کے نہاں خانے میں اک تصویر ہے میری
خدا جانے اسے کس نے بنایا ، کب بنایا تھا
پر پوشیدہ ہے میرے دوستوں سے اور مجھ سے بھی
کبھی بھولے سے لیکن میں اسے گر دیکھ لیتی ہوں
اسے خود سے ملاؤں تو مراد دل کانپ جاتا ہے

فہمیدہ ریاض

خانہ تلاشی

کو تو ال :-

”دیکھو بی بی، یہ پروانہ خانہ تلاشی کالایا ہوں
نفری ساتھ ہے۔ لیکن اس کو گلی میں دور بٹھا آیا ہوں
سوچا، میں خود ہی کافی ہوں
بے درکار ہمیں اک مضمون
رسوائی سے کیا حاصل ہے خود ہی آپ نکال کے لا دیں
ورنہ گھر میں کہاں پھپھا ہے؟ سیدھی طرح ہمیں دکھلا دیں۔“
اپنے گھر کو اس طرح پہلے کبھی دیکھا نہ تھا
دل دھڑکتا سن رہی ہوں میں درو دیوار میں
سنگ و آہن کی وریدوں سے ٹپکتا ہے لہو
گرم سانسیں، جاگتی آنکھیں، کھلے لب چار سو
مجھ سے سرگوشی میں پھر اک بار دوہراتے ہوئے
سات چمنوں کا بندھا پیمان وطن کی خاک سے
چار دیواریں مری دھرتی تری آغوش میں
عافیت کی چار گھڑیاں مجھ پہ تیرا قرض ہیں
کتنے تہہ خانے ابھر آئے نظر کے سامنے
کتنے ارماں ہیں کہ جن کے آج مجھ پر در کھلے
کھل گئی قدموں تلے میری مرادوں کی سرنگ
جس کی دیواروں پہ روشن زندگی کے سات رنگ

اب فضیل شہر پر ہوں گے نئے مضمون رقم
اے گزرتے ہیں! تیری پا مال حرمت کی قسم
جس گلی میں میرا گھر ہے، سرخ اس کی دھول ہے
اس دریچے سے پرے لالہ کا کھلتا پھول ہے
اس قدر خطرے کا باعث ایک ماضی کی کتاب!
دیکھو یہ چلمن ہٹا کر میرے مستقبل کا خواب!

قصیدہ ریاض

چادر اور دیواری

حضور میں اس سیاہ چادر کا کیا کروں گی
یہ آپ کیوں مجھ کو تختے ہیں ابد عنایت !

نہ سوگ میں ہوں کہ اس کو اور ہوں
عمم و الم خلق کو دکھاؤں
نہ روگ ہوں میں کہ اس کی تاریکیوں میں خفت سے ڈوب جاؤں
نہ میں نہ گار ہوں نہ مجرم
کہ اس سیاہی کی مہر اپنی جبین پہ بہر حال میں لگاؤں
اگر نہ گستاخ مجھ کو سمجھیں

اگر میں جان کی امان پاؤں
تو دست بستہ کروں گزارش
کہ بندہ پرور !

حضور کے حجرہ معطر میں ایک لاشہ پڑا ہوا ہے
نہ جانے کب کا گلا سڑا ہے
یہ آپ سے رحم چاہتا ہے
حضور اتنا کرم تو کیجئے
سیاہ چادر مجھے نہ دیکھئے
سیاہ چادر سے اپنے حجرہ کی بے کفن لاش ڈھانپ دیکھئے
کہ اس سے پھوٹی ہے جو عفونت
وہ کوچے کوچے میں باپتی ہے
وہ سر پٹکتی ہے چو کھٹوں پر
برہنگی اپنی ڈھانکتی ہے
سینیں ذرا د مخراش چیمین

بنا رہی ہیں عجب بیولے
 جو چادروں میں بھی ہیں برہنہ
 یہ کون ہیں؟ جانتے تو ہوں گے
 حضور پہچانتے تو ہوں گے
 یہ لونڈیاں ہیں!
 کہ یرغمالی حلال شب بھر رہیں۔
 دم صبح در بدر ہیں
 یہ بانڈیاں ہیں!

حضور کے لطف مبارک کے نصف ورثہ سے معتبر ہیں
 یہ بیبیاں ہیں!
 کز وہگی کا خراج دینے
 قطار اندر قطار باری کی منتظر ہیں۔
 یہ بچیاں ہیں!
 کہ جن کے سر پر پھرا جو حضرت کا دست شفقت

تو کم سنی کے لبو سے ریش سپید رنگین ہو گئی ہے۔
 حضور کے جملہ معطر میں زندگی خون رو گئی ہے
 پڑا ہوا ہے جہاں یہ لاشہ
 طویل صدیوں سے قتل انسانیت کا یہ خون چکاں تماشہ
 اب اس تماشے کو ختم کیجئے
 حضور اب اس کو ڈھانپ دیجئے!
 سیاہ چادر تو بن چکی ہے مری نہیں آپ کی ضرورت

کہ اس زمیں پر وجود میرا نہیں فقط اک نشان شہوت
حیات کی شاہراہ پر جگمگا رہی ہے مری ذہانت
زمیں کے رنج پر جو ہے پسینہ تو جھلملاتی ہے میری محنت
یہ چار دیواریاں ، یہ چادر ، گلی سڑی لاش کو مبارک
کھلی فضاؤں میں بادباں کھول کر بڑھے گا مرا سفینہ
میں آدم نو کی ہم سفر ہوں
کہ جس نے جیتی مری بھروسا بھری رفاقت !

قصیدہ ریاض

وہ اک زن ناپاک ہے

وہ اک زن ناپاک ہے
بہتے لہو کی قید میں
گردش میں ماہ و سال کی
دہکی ہوس کی آگ میں
اپنی طلب کی چاہ میں
زائیدہ ابلیس تھی
چل دی اسی کی راہ میں
اس منزل موہوم کو
جس کا نشان پیدا نہیں
سنگم وہ نور و نار کا
جس کا پتا ملتا نہیں
ابے لہو کے جوش سے
پستان اس کے پھٹ چکے
ہر نوک خارِ راہ سے
بندِ لحم سب کٹ چکے
اس کے بدن کی شرم پر
تقدیس کا سایہ نہیں

لیکن خدائے بحر و بر
ایسا کبھی دیکھا نہیں
فرمان تیرے سب روا
ہاں اس زن ناپاک کے
لب پر نہیں کوئی دعا
سر میں کوئی سجدہ نہیں

فہمیدہ ریاض

اقلیما

اقلیما
جو ہا بیل کی قابیل کی ماں جانی ہے
ماں جانی
مگر مختلف
مختلف بیچ میں راتوں کے
اور پستانوں کے ابھاریں
اور اپنے پیٹ کے اندر
اور کوکھ میں
ان سب کی قسمت کیوں ہے
اک فرہ بھیر کے بچے کی قربانی
وہ اپنے بدن کی قیدی
تپتی ہوئی دھوپ میں جلتے
ٹیلے پر کھڑی ہوئی ہے
پتھر پر نقش بنی ہے
اس نقش کو غور سے دیکھو
جیسی راتوں سے اوپر
ابھرے پستانوں سے اوپر
پہچیدہ کوکھ سے اوپر
اقلیما کا سر بھی ہے
اللہ کہی اقلیما سے بھی کلام کرے
اور کچھ پوچھے!

فہمیدہ ریاض

ایک عورت کی ہنسی

پتھریلے کوہسار کے گاتے چشموں میں
گونج رہی ہے اک عورت کی نرم ہنسی
دولت ، طاقت اور شہرت ، سب کچھ بھی نہیں
اس کے بدن میں چھپی ہے اس کی آزادی
دنیا کے معبد کے نئے بت کچھ کریں
من نہیں سکتے اس کی لذت کی سسکی
اس بازار میں گوہر مال بکاؤ ہے
کوئی خرید کے لائے ذراتسکین اس کی
اک سرشاری جس سے وہ ہی واقف ہے
چاہے بھی تو اس کو بیچ نہیں سکتی
وادی کی آوارہ ہواؤ ! آجاؤ
آؤ اور اس کے چہرے پر بو سے دو
اپنے لمبے لمبے بان اڑاتی جائے

فہمیدہ ریاض

عورت اور نمک

عزت کی بہت سی قسمیں ہیں
گھونگھٹ . پتھر . گندم
عزت کے تابوت میں قید کی میخیں ٹھونکی گئی ہیں
گھر سے لے کر فٹ پاتھ تک ہمارا نہیں
عزت ہمارے گزارے کی بات ہے
عزت کے نیزے سے ہمیں داغا جاتا ہے
عزت کی کئی ہماری زباں سے شروع ہوتی ہے
کوئی رات ہمارا نمک چکھ لے
تو ایک زندگی ہمیں بے ذائقہ روٹی کہا جاتا ہے
یہ کیسا بازار ہے
کہ رنگ ساز ہی پھیکا پڑا ہے
خلا کی بھیلی پہ پتنگیں مر رہی ہیں
میں قید میں بچے جنتی ہوں
جائز اولاد کے لئے زمین کھلندڑی ہونی چاہئے
تم ڈر میں بچے جنتی ہو اسی لئے آج تمہاری کوئی نسل نہیں
تم جسم کے ایک بند سے پکاری جاتی ہو
تمہاری حیثیت میں تو چال رکھ دی گئی ہے
ایک خوبصورت چال
جھوٹی مسکراہٹ تمہارے لبوں پہ تراش دی گئی ہے
تم صدیوں سے نہیں روئیں

کیا ماں ایسی ہوتی ہے
 تمہارے بچے بھیکے کیوں پڑے ہیں
 تم کس کنبے کی ماں ہو
 ریپ کی - قید کی - بٹے ہوئے جسم کی
 یا اینٹوں میں چنی ہوئی بیٹیوں کی
 بازاروں میں تمہاری بیٹیاں
 اپنے لہو سے بھوک گوندھتی ہیں
 اور اپنا گوشت کھاتی ہیں
 یہ تمہاری کون سی آنکھیں ہیں
 یہ تمہارے گھر کی دیوار کی کونسی چٹائی ہے
 تم نے میری منی میں تعارف رکھا
 اور اپنے بیٹے کا نام سکھ راجح الوقت
 آج تمہاری بیٹی اپنی بیٹیوں سے کہتی ہے
 میں اپنی بیٹی کی زبان داغوں گی
 لہو تھوکتی عورت دھات نہیں
 چوڑیوں کی چور نہیں
 میدان میرا حوصلہ ہے
 انگارہ میری خواہش
 ہم سر پہ کفن باندھ کر پیدا ہوئے ہیں
 کوئی انگوٹھی پہن کر نہیں
 جسے تم چوری کر لو

سارہ شگفتہ

شیلی بیٹی کے نام

تجھے جب بھی کوئی دکھ دے
اس دکھ کا نام بیٹی رکھنا
جب میرے سفید بال
تیرے گالوں پہ آن ہنسیں ، رو لینا
میرے خواب کے دکھ پہ سو لینا
جن کھیتوں کو ابھی اگنا ہے
ان کھیتوں میں
میں دیکھتی ہوں تیری انگلیا بھی
بس پہلی بار ڈری بیٹی
میں کتنی بار ڈری بیٹی
ابھی پیڑوں میں چھپے تیرے کان ہیں بیٹی
میرا جنم تو ہے بیٹی
اور تیرا جنم تیری بیٹی
تجھے نہلانے کی خواہش میں
میری پوری خون تھوکتی ہیں

سارہ شگفتہ

چاند کتنا تنہا ہے

پنجرے کا سایہ بھی قید ہے
لباس کا سایہ میں ہوتی جا رہی ہوں
میرے ہاتھ دو سروں میں بس رہتے ہیں
مٹی اکیلی ہو گئی ہے
اکیلا دریا سمندر کیوں گیا
فصلہ کتنا تنہا ہے
روٹھ روٹھ جاتی ہوں مرنے والوں سے
اور جاگ اٹھتی ہوں آگ میں
گوچ رہی ہوں پتھر میں
ڈوب چلی ہوں مٹی میں کونسا پیڑ آگے گا
میرے دکھوں کا نام بچہ ہے
میرے ہاتھوں میں ٹوٹے کھلونے
اوپر آنکھوں میں انسان ہے
بے شمار جسم مجھ سے آنکھیں مانگ رہے ہیں
میں کہاں سے اپنی ابتدا کروں
آسمانوں کی عمر میری عمر سے چھوٹی ہے
پرواز زمین نہیں رکھتی
ہاتھ کس کی آواز ہیں
میرے جھوٹ سہہ لینا
جب جنگل سے پرندوں کو آزاد کر دو
چراغ کو آگ چکھتی ہے
میں ذات کی منڈیر پر کپڑے سکھاتی ہوں
میرے فاصلے میں آنکھ ہے

میرے لباس میرے دکھ ہیں
میں آگ کا لباس پہننے والی
اپنی چھاؤں کا نام بتاؤں
میں تمام راتوں کے چاند تمہیں دیتی ہوں

سارہ شگفتہ

سمجھوتہ

سلام گرم سمجھوتے کی چادر
یہ چادر میں نے برسوں میں بنی ہے
کیسے بھی بیچ کے گل بوٹے نہیں ہیں
کسی بھی جھوٹ کا نازکا نہیں ہے۔

اسی سے میں بھی تن ڈھک لوں گی اپنا
اسی سے تم بھی آسودہ رہو گے!
نہ خوش ہو گے نہ پشیمردہ رہو گے

اسی کو تان کر بن جانے گا گھر
بچھالیں گے تو کھل اٹھے گا آنگن
اٹھائیں گے تو گر جانے گی چلمن

زہرا نگاہ

گل چاندنی

گل شام یاد آیا مجھے !
ایسے کہ جیسے خواب تھا
کونے میں آئین کے مرے
گل چاندنی کا پیر تھا

میں ساری ساری دوپہر
سانے میں اس کے کھیلتی
پھولوں کو چھو کر بھاگتی
شاخوں سے مل کر جھولتی
اس کے تنے میں بیسیوں !
لوہے کی کیلیں تھی جڑی
کیلوں کو مت چھونا کبھی
تاکید تھی مجھ کو یہی !
یہ راز مجھ پہ فاش تھا

اس پیر پر آسیب تھا !
اک مرد کامل نے مگر
ایسا عمل اس پر کیا
باہر وہ آسکتا نہیں !!
کیلوں میں اس کو جڑ دیا
ہاں کوئی کیلوں کو اگر
کھینچے گا اوپر کی طرف !
آسیب بھی چھٹ جائے گا
پھولوں کو بھی کھا جائے گا

پتوں پہ بھی منڈلائے گا
پھر دیکھتے ہی دیکھتے
یہ گھر کا گھر جل جائے گا
اس صحنِ صہم و جاں میں بھی
گل چاندنی کا پیڑ ہے !
سب پھول میرے ساتھ ہیں
پتے مرے ہمزاد ہیں
اس پیڑ کا سایہ مجھے !
اب بھی بہت محبوب ہے
اس کے تنے میں آج تک
آسیب وہ محصور ہے
یہ سوچتی ہوں آج بھی !
کیلوں کو گر جھیرا کہی
آسیب بھی چھٹ جائے گا
پتوں سے کیا لینا اسے
پھولوں سے کیا مطلب اسے
بس گھر مرا جل جائے گا
کیا گھر مرا جل جائے گا ؟

زہرا نگاہ

جرم وعدہ

مرے بچے ہزاروں بار میں نے تم کو اک قصہ سنایا ہے
کبھی لوری کے آچل میں
کبھی باتوں کے جھولے میں تمہیں ہبلا کے لپٹا کے سلا یا ہے
تمہارے گرم رخساروں کو اپنے سرد ہونٹوں سے چھوا ہے
تم سے اک وعدہ کیا ہے
وہی وعدہ جو انسانوں کی تقدیروں میں لکھا ہے
تحفظ کا تمہاری آبرو کا سر بلندی کا
مرے بچے
کہانی میں تھکی ہاری جوڑ کی تھی
وہ شہزادی نہیں میں تھی
وہ جادو کا محل جو ایک پل میں جل کے صحرا ہو گیا تھا وہ مرا گھر تھا
جہاں آنکھوں کی سوئیاں رہ گئی تھیں
خواب میرے تھے
میں جن میں گھر گئی تھی
خیر کیا سب میرے اپنے تھے
جہاں اس کا شانہ تھا
وہیں میری حقیقت تھی

جہاں وہ مڑ کے پتھر ہو گئی
میری محبت تھی
ہزاروں آگ کے میدان تھے
بارش لہو کی تھی
یہ سب کچھ میرا قصہ تھا
یہ سب کچھ مجھ پہ گزری تھی
مرے بچے کہانی میں
ٹھکی ہاری جو لڑکی تھی
وہ شہزادی نہیں میں تھی

جہاں قصے کا آخر تھا
مرے بچے
وہاں تم تھے
خوشی کی زندگانی کی علامت
تمناؤں کا اک خواب مسلسل
رفاقت کی صداقت کی ضمانت
جہاں پر صرف خوش انجام تھا ہر ایک افسانہ
مرے بچے! وہاں تم تھے، وہاں تم تھے۔
میری آنکھیں کسی پیمان کے زخموں سے بوجھل تھیں
تمہارا عکس ان زخموں کا مرہم تھا
ادھورے عہد کے رعشے سے میرے ہاتھ لرزاں تھے
تمہارا ساتھ اک تسکین پیہم تھا

مجھے اقرار تھا
میں خاک ہوں
تم حسن و زیبائش
مجھے احساس تھا
میں خوف ہوں
تم امن و آسائش
میں ماضی ہوں
مگر تم صورت فردا فروزاں ہو
میں مشکل ہوں
مگر تم صورت امید آساں ہو۔
مرے بچے
مرا احساس اور اقرار دونوں آج مجرم ہیں
میں اپنا سر جھکائے اپنی فرد جرم سنتی ہوں
بجائے گل رداے آرزو سے خار چنتی ہے

تمہیں معلوم ہے
الزام کیا ہے
وہی وعدہ جو نالوں کی تقدیروں میں لکھا ہے
تحفظ کا، تمہاری آبرو کا، سر بلندی کا

زہرا نگاہ

ایک لڑکی

کیا سخت طوفاں تھا
کتنی تیز بارش تھی
اور میں ایسے موسم میں
جانے کیوں بھٹکتی تھی

وہ مڑک کے اس جانب
روشنی کے کھمبے سے!
سرنگانے استادہ
آنے والے گاہک کے
انتظار میں گم تھی!
خال و خد کی آرائش
بہ رہی تھی بارش میں
تیرنوک مڑگاں کے
مل گئے تھے مٹی میں

گیسوؤں کی خوش رنگی
اڑ رہی تھی جھونکوں میں
میں نے دل میں یہ سوچا
آب و باد کا مریلا!
اس کو راکھ کر دے گا
یہ سجا بنا چہرہ!
کیا ڈراونا ہو گا
پھر بھی اس کو لے جانا
آنے والے گاہک کا
اپنا حوصلہ ہو گا!

بارشوں نے جب اس کا
 رنگ و روپ دھو ڈالا
 میں نے ڈرتے ڈرتے پھر
 اس کو غور سے دیکھا
 سیدھا سادا چہرہ تھا
 بھولا بھالا نقشا تھا
 رنگ کم سنی جس پر
 کیسے دھل کے آیا تھا
 زرد پھول سا پتا
 گیسووں میں الجھا تھا
 شبنمی سا اک قطرہ!
 آنکھ پر لرزتا تھا
 راکھ کی جگہ اس جا
 اک دیا سا جلتا تھا

مجھ کو یوں لگا ایسے!
 جیسے میری بیٹی ہو
 میری ناز کی پالی
 میری کھوکھ جانی ہو
 ڈال سے بندھا بھولا
 طاق میں بھی گڑیاں
 گھریں چھوڑ آئی ہو
 تیز تیز چلنے پر
 میں نے اس کو ٹوکا ہو

ہاتھ تقام لینے پر
 میرا اس کا جھکڑا ہو
 کھو گئی ہو میلے میں
 بہ گئی ہو ریلے میں
 اور پھر اندھیرے میں
 اپنے گھر کا دروازہ
 خود نہ دیکھ پائی ہو!
 دفعتاً یہ دل چاہا
 اس کو گود میں بھریوں
 لے کے بھاگ جاؤں میں
 ہاتھ جوڑ لوں اس کے
 چوم لوں یہ پیشانی!
 اور اسے مناؤں میں
 پھر سے اپنے آنچل کا
 گھولنا بناؤں میں!
 اور اسے چھپاؤں میں

زہرا نگاہ

مری سہیلی

ذہین آنکھیں، کتابی چہرہ، وہ سانولی اک اداس لڑکی!
سفید آئینل سے تن کو ڈھانپنے کے درتچے میں جھانکتی ہے

مری سہیلی وہ ساتھ کھیلی وہ مجھ کو برسوں سے جانتی ہے
وہ ڈوبتی بر کرن کے ہمراہ، میرے گھر میں برا جتی ہے
پھر اپنے ٹھنڈے نجیف ہاتھوں سے میری آنکھوں کو ڈھانپتی ہے،
بتاؤ بوجھو کا کھیل ہم دونوں کھیلتے ہیں، وہ ہارتی ہے

ہزار طوفان آئے لیکن یہ دوستی کا گلاب اب تک
ہمارے ذہنوں کے آنگنوں میں اسی طرح سے مہک رہا ہے
ہزار موسم بدل گئے ہیں یہ چاہتوں کا نکھار اب تک
ہماری آنکھوں میں گھل رہا ہے ہمارے رنج پہ دمک رہا ہے
ہمارے اطراف بن دیئے ہیں ہزار اندھیروں نے تانے بانے
یہ شعلہ مہر آدمیت اسی روش سے بھڑک رہا ہے،

وہ میرے کمرے میں آگے ہر در کی زیب و زینت کو دیکھتی ہے
وہ ساری الماریوں کے خانوں کو ایک ایک کر کے کھولتی ہے
مری نئی ساڑھیوں کے آئینل وہ اپنے شانے پہ ڈالتی ہے
نئے پرانے تمام گہنے بدن پہ رکھ رکھ کے آکلتی ہے
پھر آئینے کے قریب جا کر وہ بکھری زلفیں سنوارتی ہے
پلٹ کے پھر دادخواہ نظروں کو میرے دل میں اتارتی ہے
.. میں اس سے کہتی ہوں آؤ بیٹھو، تمہیں زمانے کے رنج دکھاؤں

کہاں کہاں گھوم آئی ہوں میں وہاں کی باتیں تمہیں سناؤں
 نئے طریقے تمہیں سمجھاؤں انہی ادائیں تمہیں سکھاؤں
 یہ ساری چیزیں جو دیکھتی ہو میں ان کی بابت تمہیں بتاؤں
 یہ ساڑھیاں سب فرانس کی ہیں اور ان کی گلکاریاں بھی دیکھو
 یہ بٹوے سارے اطالیہ کے ہیں ساتھ گرگابیاں بھی دیکھو
 یہ نیلی کرنوں میں جھلماتے یہ سارے پیرے میں جانتی ہو
 یہ موتی مصنوعی حدتوں کے نہیں ہیں اصلی ہیں مانتی ہو

یہ بیج ہے چیزوں کی اہمیت زندگی میں اک دور مختصر ہے
 یہ چھوٹی شیشی کا عطر دنیا میں سب سے مہنگا ہے کچھ خبر ہے؟
 یہ سب خریداری میں نے کی ہے جو بیج کہوں لاجواب کی ہے
 ہزار دکانیں دیکھ ڈالیں تو ایک شے انتخاب کی ہے

مگر سنو یہ تمہاری آنکھوں میں کونسی اک نئی چھپی ہے
 تم اپنے آنکھوں سے باہر آؤ یہ دیکھو دنیا بہت بڑی ہے
 وہ پیچی چھت والے دونوں کمروں کے تنگ گھیرے کو توڑ آؤ
 وہ گیلی مٹی وہ کونے والا درخت اس کو بھی چھوڑ آؤ!
 وہ کچی دیوار جس کے سائے میں سب سہا تھا اسے بھی ڈھا دو
 برآمدے کی وہ ٹوٹی چلمن جو ہو سکے کھینچ کر گرا دو!
 یہ میری دنیا ہے اس میں آؤ یہ صاف شفاف دلربا ہے
 سہولتیں ہیں حقیقتیں ہیں یہاں پہ ہر رنگ کھل رہا ہے

مری سہیلی وہ ساتھ کھیلی وہ میری باتوں کو جانتی ہے
 وہ زیر لب مسکرا کے آہستگی سے ہر بات مانتی ہے،
 وہ مجھ سے کہتی ہے آؤ ہم پھر تباؤ بوجھو کا کھیل کھیلیں،
 تمہارا کہنا ہے اس جہاں میں سہولتیں ہیں حقیقتیں ہیں،
 حقیقتوں کا وجود کیوں ہے، سہولتوں کی نہاد کیا ہے
 صداقتوں کے اصول کیا ہیں، رفاقتوں کا جواز کیا ہے
 سہولتوں کی جبین پہ روشن ہیں میرے آنسو یہ جانتی ہو
 حقیقتوں کے لہو میں شامل ہیں خواب میرے یہ مانتی ہو

رفاقتوں کا جواز میرا فراق، میری جدائیاں ہیں!
 صداقتوں کے اصول میری ہی بھولی بسری کہانیاں ہیں!
 تمہارے خوابوں کی پاسبان میں ہوں میری یادوں کو تم سنبھالو
 جو ہو سکے تو یہ ساری چیزیں جو تم نے دکھلائی ہیں، اٹھا لو!
 وہ ڈوبتی ہر کرن کے ہمراہ میرے گھر میں براحتی ہے
 وہ جاگتی ہر کرن کی سنگت میں اپنے رستے سدھارتی ہے
 وہ سالولی ایک اداس لڑکی جو مجھ کو برسوں سے جانتی ہے
 یہ کون دیکھے، یہ کون سمجھے، وہ جیتی ہے کہ بارتی ہے

زہرا نگاہ

حدود آرڈیننس

(ان لڑکیوں کے نام جو حدود آرڈیننس کی سزا کاٹ رہی ہیں)

(۱)

میں اک چھوٹے سے کمرے میں
آزاد بھی ہوں اور قید بھی ہوں
اس کمرے میں ایک کھڑکی ہے
جو چھت کے برابر اونچی ہے
جب سورج ڈوبنے لگتا ہے
کمرے کی چھت سے گزرتا ہے
مسمیٰ بھر کر کمرنوں کے زرے
کھڑکی سے اندر آتے ہیں ،
اک رستہ سا بن جاتے ہیں
میں اس رستے پر چلتی ہوں
اور اپنے گھر ہو آتی ہوں
میرا باپ ابھی تک میرے لئے
جب شہر سے واپس آتا ہے ،
چوڑی کنگھی لے آتا ہے ،
آپا میرے حصے کی روٹی ،
چگیں میں ڈھک کر رکھتی ہے

(۲)

پھر چڑیوں کو دے دیتی ہے
میرے دونوں بھائی اب بھی
مسجد میں پڑھنے جاتے ہیں
احکام خداوندی سارے
سننے ہیں اور دہراتے ہیں

ماں میرے غم میں پاگل ماں
بس پتھر چنتی رہتی ہے
یا دانہ چگتی چڑھیوں سے
کچھ باتیں کرتی رہتی ہے
وہ کہتی ہے جب یہ چڑیاں
سب اس کی بات سمجھ لیں گی
چونچوں میں پتھر چُک لیں گی
پتھوں میں سنگ سولیں گی
پھر وہ طوفان آ جائے گا
جس سے ہر منصف ہر ممبر
پارہ پارہ ہو جائے گا

(۳)

اور میری گواہی وہ دیگا
جو سب کا حاکم اعلیٰ ہے
جو منصف عزت والا ہے

زہرا نگاہ

انتساب

میراقد

میرے باپ سے اونچا نکلا
اور میری ماں جیت گئی

عشرتِ آفرین

میں

یہ انا کے قبیلے کی
سفاک لڑکی
تیری دسترس سے
بہت دور ہے

عشرت آفرین

تعارف

مرا تعارف

پرانے زخموں کو مت کریدو

مرا تعارف

جو تم سمجھتے ہو وہ نہیں ہے

میں اپنی گلیوں کی دھول میں کھیل کر بڑھی ہوں

میں خواب کی عمر میں بھی حالات سے لڑی ہوں

میں اپنے ابا کی قبر پر کھلنے والی وہ خوش نما کلی ہوں

جو اپنے ہونے کے جرم میں ہر سزا کو ہنس ہنس کر کاٹتی ہے

مرا تعارف تو کچھ نہیں ہے

مرا تعارف تو بس وہی ہے

جو مجھ سے پہلے عظیم غالب کا

میر کا تھا

وہ میر جیسے کو خدا نے شعرو سخن کا رتبہ عطا ہوا تھا

مگر گدا کی طرح مرا تھا

عظیم غالب

جو مے کی خیرات مانگتا تھا

عشرت آفرین

ماہجرت

وہ پھروں کے قبیلے کی ریشمی لڑکی
روایتوں کی مضیباوں میں خود کو قید کئے
فریب ذات کی اک خوش نما حویلی میں
ایسے پن کی کتھا سن رہی تھی پھولوں سے
اور اپنے آپ کو بہلائے تھی پرندوں سے
کہ اس کی روح کی وادی میں اک ہرن جذبہ
قلا نہیں بھرتا ہوا کھاٹیوں میں دوڑ گیا
یہ پھروں کے قبیلے کی شہزادی بھی
براعتماد کی زنجیر توڑ کر نکلی
تلاش کرتی ہوئی اپنا وہ ہرن جذبہ
دھوں کی جمیل کنارے اداس مہمی
وہ خار کھینچ رہی تھی انا کے تلووں سے
کنول ہتھیالیاں پھل کر گلاب ہونے لگیں
شکن شکن تھا خیالوں کا پیر بن سارا
لیو لہو تھا تمناؤں کا بدن سارا
گلابی عمر کے موسم میں گھر سے نکلی تھی
وہ پھروں کے قبیلے کی ریشمی لڑکی
محبنتوں کے قبیلے میں آن پہنچی تھی

عشرت آفرین

ادھورے آدمی سے گفتگو

آخری تجربے نے یہ ثابت کیا
اپنے بھرپور فن، اپنے قامت اور اپنے تشخص کے باوصف
صرف ایک لڑکے ہو تم
جو کہ روتی ہوئی لڑکیوں
یا اڑانوں سے محروم زخمی بدن تیلیوں
ساحلوں سے بندھی کشتیوں
فاختاؤں کے ٹوٹے پروں میں سسکتی ہوئی لذت آزار یوں میں پناہیں تلاشے
جو کھلندری سی خواہش کے پیچھے پکٹتے ہوئے
اپنے آدرش بھی توڑ دے
میں تمہیں اپنا اور اک واحساس کس طرح دوں
فکر کے اس سفر میں تمہیں کس طرح ساتھ دوں
تم ابھی مجھ سے چھوٹے سے — چھوٹے رہو گے
کہ میں اپنے آبا کی ماں ہوں

عشرت آفرین

میرے پرکھوں کی پہلی دعا

رات کی کوکھ سے
صبح کی ایک ننھی کرن نے جنم
یوں لیا
شب نے ننھی شفق کی گلابی، حیس
مٹھیاں کھول کر
کچھ لکیریں پڑھیں
اور صبا سے نہ معلوم چپکے سے کیا کہہ دیا
یوں کہ شبنم کی آنکھوں سے آنسو بہے
اک اشارہ بنا
چاندنی مسکراتی ہوئی چل پڑی
اور نقاہت سے پہلو بدلتے ہوئے
چونک کر میری ماں نے بڑے شوق سے
کچھ اشارہ کیا
آہٹوں اور سرگوشیوں میں کسی نے کہا
آہ لڑکی ہے یہ؟
اتنی افسردہ آواز میرے خدا
میری پہلی سحاعت پہ نکھی گئی
میری پہلی ہی ساتوں میں گھولا گیا
ان شکستہ سے لہجوں کا زہریلا پن
آہ لڑکی ہے
لڑکی ہے
لڑکی ہے یہ !!!

اس کی قسمت کی مانگوں دعا
اب بھی میری سماعت پہ لکھی ہے وہ
میرے پرکھوں کی پہلی دعا

عشرت آفرین

رہائی

اِسیر لوگو اٹھو
اور اٹھ کر پہاڑ کا ٹو
پہاڑ مردہ روایتوں کے
پہاڑ اندھی عقیدتوں کے
پہاڑ ظالم عداوتوں کے
ہمارے جسموں کے قید خانوں میں
سینکڑوں بے قرار جسم
اور --- اس روحیں سسک رہی ہیں
وہ زینہ زینہ بھٹک رہی ہیں
ہم ان کو آزاد کب کریں گے
ہمارا ہونا ہماری ان آنے والی نسلوں کے واسطے ہے
ہم ان کے مقروض ہیں
جو ہم سے وجود لیں گے
نمود لیں گے
کئے ہوئے ایک سر سے لاکھوں سروں کی تخلیق
اب کہانی نہیں رہی ہے
لہو میں جو نئے دھڑک رہی ہے
گمک رہی ہے
ہزاروں آنکھیں
بدن کے خلیوں سے جھانکتی بے قرار آنکھیں
یہ کہہ رہی ہیں

اسیر لوگو
جو زرد پتھر کے گھر میں یوں بے حسی کی چادر لپیٹ کر سو رہے ہیں
ان کو کہو
کہ اٹھ کر پہاڑ کاٹیں
ہمیں رمانی کی سوچنا ہے

عشرت آفرین

غزل

کیاں چنتے ہوئے ہاتھ کتنے پیارے لگے
مجھے زمیں سے محبت کے استعارے لگے

تمام رات جو لڑتے رہے تھے طوفان سے
عجیب لوگ تھے تھک ہار کر کنارے لگے

مجھے تو باغ بھی مہرکا ہوا الاؤ لگا ،
مجھے تو پھول بھی ٹھہرے ہوئے شراب لگے

وہ ہم نہ تھے جسے آنکھیں نچوڑ کر دی تھیں
وہ تم نہ تھے جسے ہم اپنی جاں سپارے لگے

اس ایک رات قیامت کی بارشیں ٹوٹیں
مری شکستہ حویلی پر جب پچارے لگے

عشرت آفرین

غزل

یہ شہر انقلاب کا خوگر نہیں رہا
آئینہ مل گیا ہے تو چمکتا نہیں رہا

کس وقت دوستوں نے صلیبیں سجائی ہیں
جب دوش پر کسی کے یہاں سر نہیں رہا

ہم ساحلوں تک آئے تھے جس کی تلاش میں
پلٹے تو ریت سا بھی وہ ساگر نہیں رہا

اب کس کے لئے ہے سنگ بستوں کا یہ ہجوم
اس سے کہو کہ شہر میں آذر نہیں رہا

روتی ہیں بستروں میں تیں منہ پیٹ کر
لبوس روشنی کے بدن پر نہیں رہا

عشرت آفرین

غزل

بہنہیں کہ عمر بھر سہاگ کی دعائیں دی گئیں
سنا ہے اپنی چوڑیاں ہی پیس کر وہ پی گئیں

بہت ہے یہ روایتوں کا زہر ساری عمر کو
جو تلخیاں ہمارے آپٹلوں میں باندھ دی گئیں

کبھی نہ ایسی فصل میرے گاؤں میں ہوئی کہ جب
کسم کے بدلے چیزیاں گلاب سے رنگی گئیں

وہ جن کے پیرہن کی خوشبوئیں ہوا پہ قرض تھیں
رتوں کی وہ اداس شاہزادیاں چلی گئیں

ان انگلیوں کو چومنا بھی بدعتیں شمار ہو
وہ جن سے خاک پر نمو کی آیتیں لکھی گئیں

سروں کا یہ لگان اب کے فصل کون لے گیا
یہ کس کی کھیتیاں تھیں اور کس کو سوپا دی گئیں

عشرت آفرین

غزل

اب کی برکھا کیاری کیاری جگنو بوئے جائیں گے
دہقانوں کی بیواؤں کے آنسو بوئے جائیں گے

کب تک سرداروں کی حویلی لے گی خون کس نوں کا
کب تک اس کی بنیادوں میں گرو بوئے جائیں گے

جانے کس کی ڈیچھ لگی ہے میری سبز زمینوں کو
گاڑے جائیں گے تعویذ اور جادو بوئے جائیں گے

جب تک مٹی کی زرخیزی چوسنے والے زندہ ہیں
اپنے خون کی بوندیں میرے گہرو بوئے جائیں گے

ذہنوں ذہنوں خوابوں پھول کھلانے والے ہاتھ
رنگ دھنک چاند اور سرگم کی خوشبو بوئے جائیں گے

عشرت آفرین

C
T
F
F
C
E
M
F
F

غزل

یہ نازک سی مرے اندر کی لڑکی
عجب جذبے عجب تیور کی لڑکی

یونہی زخمی نہیں میں ہاتھ میرے
تراشی میں نے اک پتھر کی لڑکی

کھڑی ہے فکر کے آذر کدے میں
بریدہ دست پھر آذر کی لڑکی

انا کھوئی تو کڑھ کر مر گئی
بڑی حساس تھی اندر کی لڑکی

سزاوار ہنر مجھ کو نہ ٹھہرا
یہ فن میرا نہ میں آذر کی لڑکی

بکھر کر شیشہ شیشہ ریزہ ریزہ
سمٹ کر پھول سے پیکر کی لڑکی

حوالی کے لیکس تو چاہتے تھے
کہ گھر ہی میں رہے یہ گھر کی لڑکی

عشرت آفرین

عزل

بھوک کی کڑواہٹ سے سرد کیلے ہونٹ
خون اگلنے، سوکھے، پٹختے، پیلے ہونٹ

ٹوٹی چوڑی، ٹھنڈی لڑکی، باغی عمر
سبز بدن، پتھرائی آنکھیں نیلے ہونٹ

سونا آنکھیں، تنہا عورت، لمبی عمر
خالی آنکھیں، بھیکا آہنچل، گیدے ہونٹ

کچے کچے لفظوں کا یہ نیلا زہر
چھو جائے تو مورکھ تو بھی پھیلے ہونٹ

زہر ہی مانگیں امرت رس کو مت نہ لگائیں
باغی، ضدی، وحشی اور بیلے ہونٹ

ایسی بنجر باتیں ایسے کڑوے بول
ایسے سندر، کول، سرخ، رسیلے ہونٹ

اتنا بولو گی تو کیا سوچیں گے لوگ
رحم یہاں کی یہ ہے، لڑکی سی لے ہونٹ

عشرت آفرین

غزل

لڑکیاں ماؤں جیسے مقدر کیوں رکھتی ہیں
تن صحرا اور آنکھ سمندر کیوں رکھتی ہیں

عورتیں اپنے دکھ کی وراثت کس کو دیں گی
صندوقوں میں بند یہ زیور کیوں رکھتی ہیں

وہ جو آپ ہی پوچی جانے کے لائق تھیں
چمپا سہی پوروں میں پتھر کیوں رکھتی ہیں

وہ جو رہی ہیں خالی پیٹ اور تنگے پاؤں
بچا بچا کر سر کی چادر کیوں رکھتی ہیں

بند حویلی میں جو سانحے ہو جاتے ہیں
ان کی خبر دیواریں اکثر کیوں رکھتی ہیں

صبح وصال کی کرنیں ہم سے پوچھ رہی ہیں
راتیں اپنے ہاتھ میں خنجر کیوں رکھتی ہیں

عشرت آفرین

بنت زر

سویلی میں مقید
سورما کی لاڈلی بیٹی
تھکن سے چور
نا آسودگی سے مضمحل
موسم کی شاوہ سنج
بے حد زود رنج
فضا میں بارشوں سے قبل کی گہری گھٹن
اور جس کا عالم
اسی عالم میں وہ لڑکی
دریچوں سے
سنہری ، ریشمیں پردوں کو سر کا کر
عجب حیرت سے
ان کھیپتوں کی جانب رخ کئے
چپ چاپ بیٹھی ہے
جہاں پر لڑکیاں
کلکاریاں بھرتی ہوئی
پائل کو جھنکارتی
گلابی اور دھانی چیزیاں اوڑھے ہوئے
پھرتی ہیں اٹھلاتی
کہ جن کے پاؤں میں محنت نے گھنگھرو باندھ رکھے ہیں
کہ جن کے ہاتھ میں بربط ہے مٹی سے محبت کا
نشر ہے جن کی آنکھوں میں فقط گندم کی حدت کا

وہ بنت زر
نہایت رشک سے
ان بے بضاعت
کم لباس
اور کم غذا چہروں کو تنگتی ہے
کہ جن میں زندگی کی ایک سچی لود دکتی ہے
عشرت آفرین

بارہ فروری ۱۹۸۳ء

(۱۲ فروری ۱۹۸۳ء کو لاہور کی خواتین نے قانون شہادت کے خلاف ایک جلوس نکالا جس پر پولیس نے تشدد کیا۔ یہ نظم اس واقعہ کے بعد لکھی گئی)

سنو مریم ، سنو خدیجہ ، سنو فاطمہ

سال نو کی خوشخبری سنو

اب والدین بچیوں کے جنم پہ

انہیں موت کے ٹیکے لگوائیں گے

کہ

قانون اور اختیار ان ہاتھوں میں ہے

جو پھول ، علم اور آزادی کے خلاف

لکھتے ہیں ، بولتے ہیں ، فیصلہ سناتے ہیں

حاکم اور ثقہ مانے جاتے ہیں

ہاں سنو مریم ، سنو خدیجہ ، سنو فاطمہ !

آج وہ ایسا قانون بناتے ہیں

کہ آنکھوں سے لگاؤ

ہو نٹوں سے چومو

احسان مانو اور شکرانہ ادا کرو -

گھر کی ملکہ ہو

بچوں کی ماں ہو

سر جھکانے خدمت کرتی کتنی اچھی لگتی ہو

کیسی محفوظ اور پر وقار ہو

بلند مقام اور جنت کی حقدار ہو -

اس لئے تمہارے بھلے کو بتاتے ہیں

”دو عورتوں کی گواہی“ سمجھاتے ہیں -

یوں تنہا نکلنا ٹھیک نہیں

آنا جانا مناسب نہیں

یہ حکم آسمانی ہے

جے ماننا نجات کی نشانی ہے
جو اس سے انکاری ہے
از تداو کا مجرم
قابل گردن زدنی ہے
سڑکوں پر نکلنا
لڑنا بھڑنا
آزادی کا حق مانگنا
تسوانی تقدس کے خلاف ہے
غنڈوں کا کام ہے
کیوں اس نازک وجود کو تھکاتی ہو
ہلکان کرتی ہو
چینی کی گڑیا ہو
نظروں میں آؤ گی
لوٹ کے بھر جاؤ گی
تیز دھوپ میں پگھل جاؤ گی
عدالت میں سچی بات کہہ نہ پاؤ گی
شرم و حیا سے چپ ہو جاؤ گی
لاج کی ماری بے ہوش ہو جاؤ گی
ماتمی جھنڈیاں پھر پھر رہی تھیں
کینز میں باغی ہو گئی تھیں
وہ دو سو عورتیں
چاروں طرف سے گھری ہوئی تھیں
مسلح پولیس کے نرغے میں تھیں
آنسو گیس ، رائفل اور بندو قیس
وائٹ لیس دین اور جمپیں
ہر راستے کی ناکہ بندی تھی
کوئی پناہ نہ تھی
یہ لڑائی خود ہی لڑنی تھی

وہ پالتو اور چہیتے
جمہیت کے غنڈے

جب سڑکوں پر دندناتے تھے
اگ لگاتے لوٹ مار کرتے تھے
برچھے بھالے گھاتے تھے
شہریوں کو دھمکاتے تھے
تب یہ آمہنی ٹوپی والے
دور سے دیکھ کر مسکراتے تھے
شفقت سے ہنستے تھے

بچے میں.....

کہہ کر دودھ پلاتے تھے -
عورت کا بیچھا چھوڑو

اور اپنی فکر کرو
یہ کھو کھلے اخلاقی بندھن اور ضابطے
اپنی حکمرانی کے واسطے
مجھے کیوں سمجھاتے ہو؟
کیا اسلام لانا اتنا مشکل ہے
کیا اب سے پہلے لوگ نماز نہ پڑھتے تھے
کیا روزہ نہ رکھتے تھے
یا قرآن اور کلمے کو نہ مانتے تھے؟
پھر کیوں جو اینوں کو برباد کرتے ہو
اتنے کٹھور اور ظالم بنتے ہو
بات بات پہ کوڑے مارتے ہو

اذیت پہنچاتے ہو۔
میں آزادی کا منشور پڑھتی ہوں
اور تم!

لکھا ہوا جو سامنے ہے
اتنا موٹا اور واضح ہے

نوشتہ دیوار ہے
پڑھنے سے قاصر ہو۔

یہ تم نے کیسے سمجھا؟
کہ تم کو پیدا کرتی ہوں

اور تمہارے سامنے شرمناکرا لجا کر
بیچ کہنے سے گھراؤں گی

زباں سے وہ سب ادا نہ کر پاؤں گی
جو ہم دونوں کے بیچ

محبت، نفرت، عزت اور حقارت کا رشتہ ہے
کیا عورت کی سچائی سے ڈرتے ہو؟

کیا میں ماؤف ہوں؟

یا ذہن میرا مفلوج ہے

کہ ساتھ کھڑی میری ہم جنس

مجھے یاد کراتی رہے

مجھے تو رتی رتی یاد ہے

تمہیں بھی یاد کرانا جانتی ہوں

یاد کرو..... کہ ظلم

قانون کے حوالے سے خوب پہچانا جاتا ہے

سمجھ میں آتا ہے
 تم مجھ سے انسان کا درجہ پھینتے ہو
 میں تمہیں جہنم دینے سے انکار کرتی ہوں
 کیا میرے جسم کا مصرف یہی ہے
 کہ پیٹ میں بچہ پلٹا رہے
 تمہارے لئے اندھے، بہرے، گونگے
 غلاموں کی فوج تیار کرتی رہے
 ہم جانتے ہیں کہ تمہارا ساتھ دے کر
 ہم اپنے بچوں کی قبریں کھودیں گے
 اس لئے ہم تمہارا ساتھ نہیں دیں گے۔
 تم دو کہتے ہو
 ہم دو کروڑ عورتیں
 اس ظلم اور جبر کے خلاف
 گواہی دیں گے
 جو قانون شہادت کے نام پر
 تم نے ہمارے سروں پر مارا ہے
 ہم نہیں تم
 واجب القتل ہو
 کروشنی اور سچائی کے دشمن ہو
 محبت کے قاتل ہو۔

سعیدہ غزوار

چور

میرے تن پر بھوک اُگی تھی
میری آنکھیں ننگی تھی
اور میرے آئین میں ہر جا
غزبت ، بھوک اور خرومی کے
پھول اُگے تھے

میرے کانٹے ہاتھوں نے
ان پھولوں کو توڑنا چاہا
اور ہمسائیے کے گھر سے
جس کے گھر میں
سونے ، چاندی اور پیسوں کی
دیواریں تھیں
اپنے لئے کچھ خوشیاں چن لیں

چور ، چور ، چور ، چور
کچھ آوازیں
پھر زنجیریں
پھر میرے ہی گھر کی مانند
بدبو دار اندھیرا کمرہ
جس کے باہر
مجھ جیسے بے چہرہ لوگ
میرے لئے پہرے پہ کھڑے تھے

نیلیا سرور

حوالات

پھولوں والے باغ میں بیٹھ کر
ایک بڑا سا پتھر دیکھا
جس میں کچھ انسان بھرے تھے
پیلی رنگت
وحشی آنکھیں
کھڑے بالوں والے انسان
چھوٹے سے اس تنگ پتھر میں
کچھ بیٹھے تھے۔ کچھ لیٹے تھے
لیکن سب کچھ سوچ رہے تھے
شاید اپنی اپنی سزائیں
یا پھر اپنے اپنے جرائم
یا ان لوگوں کے بارے میں
جو پتھر سے باہر بیٹھے
آزادی پر نازاں تھے

نیلماسرور

کوڑوں کی سزا پانی والے پہلے شخص کے نام

تو میرے دور کا عیسیٰ ہے
جس نے قوم کے سارے گناہوں
ساری برائیوں، ساری سزاؤں
کو اپنے کندھے پر اٹھا کر کوڑے کھائے
ہم سب چور ہیں
ہم سب زانی
ہم سب رشوت خور لیٹھے
پھر سب کے حصے کی سزا
تم نے کیوں پائی؟
اور ہم چاروں اور کھڑے
تیرا تماشا دیکھ رہے تھے
جیسے تم نے جرم کیا تھا
اور ہم سارے پارساتے

نیلما سرور

کاش وہ روز حشر بھی آئے

تو میرے ہمراہ کھڑا ہو
ساری دنیا پتھر لے کر
جب مجھ کو سنگسار کرے
تو اپنی باتوں میں چھپا کر
پھر بھی مجھ سے پیار کرے

نیلماسرور